

ALL NATIONS GOSPEL PUBLISHERS



www.angp-hb.co.za



info@angp.co.za

HUU SANA

DOWBA
KOTOROMMA VI ŋGUSSA

(NDAL BOYNA KAY HUUNA U NDALAM DOOGO)

Copyright ANCP

COPYRIGHT

ISBN 978 - 1 - 920322 - 63 - 2

ALL NATIONS GOSPEL PUBLISHERS

P.O. Box 2191, PRETORIA, 0001, R.S.A.

(Une Mission de littérature évangélique financée de dons)

(Reg. No. 1961/001798/08)

HUU SANA

Ziŋ Lonara dowba li ma Satanna li sunda huna.
(1 Janj 3:4-10)

Hu li ma aŋ ka ndum maga ta wanda ni, humuŋ gaŋ ana ndad ni ko ndal Kotoromma ma aŋ ndak wi tanŋ huna na. Lini aŋŋi sa ma hu duliyanana, sa ma vina, sa ma hurum eŋŋa dowba sa ma noyra lay, aŋ hin wi tanŋ hu tanni ko Lona wanga na may. Lona ka ka ii sadi, nam golni huuna.

Satanna ni bu suu kaboyna, mulna vi ndufunda, lo ma hu duliyanana. Nam mbuɗ tam ka sa sunda vi kidikkana na, may nam ka ni kidikka ko suuna bolowoo saara, min a li tasi ko nam nara olodi. Ko ay jewrana, cemmi layni suu vovodta vi Kristu suu cona ka bolow cocoo. Ni ka dlara yoo tadi kay ana Satanna u tamba mbuɗ tam ki sa sunda vi kidikka. (2 Korintna 11:13-14). Satanna, lo ma hu duliyanana cemmiri ma duk iira u wira vi suuna ki kay a asi wi kidikka vi Boy ma Ayra ma ngolla vi Kristu weleddina... (2 Kort 4:4). Suu li dla cora halan u suu hurusi eŋŋa ki midiya, irisi ki dugi fok Lona ko sa ma fokosina, mul ma sabakŋa duk semedna u musukka ka li sunda hu goryoŋ ngel gadfana. (Efesna 2:1-2). Lini irisi mal ka ki hu baasiradini, asi tudni degee hu bara kira a fafadta. Sa ma di ana co ka egembina vid tam ki ni nam u tamba.

Hu ndumba vi boy ma wanna u golla vi tlesuu ndoli hu wanna ni aŋ ndak wi huruŋ lay. Ka doo kidik pindilla ngolla vi Lona ta wi cocora ki kay a takan gasira vi huruŋ kiradi! Wi coonga, ka tin vunuŋ kaddi kay Boyna vi Lona di ana: "Lini aygi di ana cora ka huruygidi ni, aygi vid ii taygi ni vidiya, gasira ka huruygidi lay. Lini aygi di cooygira ki fok Lona ni, aygi ndak a ham huruygi halan kay me nami sa ma dili ma degeena, nam hin dabaygi cooygira kiyu, hin mbusuygi ki ko dla cooygira halan. Lini aygi di ana aygi li co kadi ni, aygi mbuɗuygi Lona ki ni sa kaboyna, ni boy mamma ka huruygidi lay." (1 Janj 1:8-10). "Yesu goromma hin mbusuygi ki ko co maygira halan." (1 Janj 1:7c). Dowba

aŋ hummi u Lona, dowba aŋ hummi u Satanna; dowba aŋŋi sa sun Lona dowba mbaɓuna vi cora. Lini cora ka huruŋu ni, aŋ ka tin vunuŋ kadɗi, tii eg Lona ma tam mini a buɗuŋ ki u Yesu Kristu ma mba kay ndaŋgara kay suɗ suu cona ki ko saɓakŋa vi satanna na. Nammi buɗta kira. Aŋŋi fok Lona ma tetedna ma wi dlara ngaayra hallaŋŋa, saara u sunda ngaayra vi iiri manga. Aŋ ka ndak a ngay taŋ fok Lonadi, sun mangadi lay, kay ana nam sa ma li humbana mayni, ka ndak a humbi su? Nammi sa ma li iirana mayni, ka ndak a widi su?

“Yawe ka gol yam ndaŋgara ki ni halaŋ a njuŋ u suu hin tasi komma suu minim u hurusi belna.” (2 Dlaŋ mulinara 16:9a).

“Kay Lona irim ka cuki kay poyra vi sana. Nam ka njuŋum sem ma tudta halaŋ. Ndufunda dowba ŋgus midna lay ka ndak a ngay sa ma li dla coradi.” (Job 34:21-22).

“Yesu haɓ hurum ka masidi kay nam wasi hurusi ki jivi halaŋ.” (Jaŋ 2:24).

Daŋŋi: “Furira ka kay sa ma coomba bulum kina, suluk mam-ma yam baa ki wa. Furira ka kay sa ma Yawe ka ndumum coomba olodina, dlara co ka hurum olodi.” (Soolla 32:1-2). (ndum Soolla 51 lay). Yesu ka yaygi karam olo ana: “Mbaagi ay egenu agi suu nekka cagina, an kodogi tagiya. Yowogi tik ma zii nek manda kagiya, humugi u haɗ manda dow. An ni sa ma hurum lamma. Agi hin fagi kod tara. Tik manna zii nekka loɗɗi. Nek manda fede.” (Matiye 11:28-30).

J.R. Gschwend.

BUDTA VI U TLESUU HUU SANANA

I- HUU MA JEWNA

Tlesuu ndoli wanna takki ni huu cara dowba huu sa njufna ma ka mbuddina, ma Boy Lonana yam ana sa ma cona, min di ana sa ma ngussa vi duliya u minda vi mbalatara degeremmi asiya na. Ni tlesuu ka huu sana gasi ko Lona wasira na. lira cori tlawra, ta mbud sana ndaana baknji kay gurudta gurud u summara, ko di hu vun ngolna na: “Sa ma kaki hu yoorana ni gege? Sa ma ka hu ci wayra tew tewna ni gege? Sa ma suuna cam bay udna ni gege? Sa ma ka hu furirana ni gege? Sa ma ka yi kolo fun baknana ni gege? Sa ma irim gol golla corana ni gege? Ni suu ka gurud u summa tew tewna. Ni suu ka hal sum ma yara tew tewna. Gol sum gugutlura ana irim tlawra jivira hay nadi. Nam gol jivi hu ngodta may ni, bad ni zak gaw. Dlaamba daɓ ki ni ko ndal edeɗɗi guy magiira na. liriɗ mbud wi tlena na zed zed. Saa manja ka di dlara u vododta olodi lay.”

Gaa u yamba ndoli wanda ni,, an wi huu sana ooyra u njaf vabagina zed zed, suu tak ndal cora huu sanara kay ana huu sana ni li ma cora vii ziid huna. U vun sa jok vun Lona Jeremi, Lona daygi ana: “Va ma ganyamba su belna ni saara sa ka ndak a gad iriddira. Sa hin wad udna ni gege?” (Jeremi 17:9). Yesu u tamba di u boy namma ana: “Saara cora col ay ni huu sana. Hurum zudum um ha ana li dla cora, kulna u ci madna lay, li zonga lay, hurum had kay tlesuu vi suunana lay, ganyam suuna lay, li dlara dada-ssa, li gonokka lay, li ngenja kay suuna lay, bii tara, bay u dlara. Tlesuu co asina halan col ayni huu sana, benjem ki ni asiya.” (Mark 7:21-23).

1. Lay diwisna / denesna. Gegelay gol ana lay namma tam jif coco hay, may tan huu sana ni, nam takki ni cora vi ngatara. Gor kidikkana, sa ngomba vi Lona, ay jewni sa ma tak kidikka vi Lonana. Nam ndi kanga ni u ngatara, hin mbud ki ni sa babalira vi Lona: ni Satan. (Ezekiel 28:12-17; Ezayi 14:9-17).



HUU SA MA CONA

Ngatara sariyad col ay ni hu lina vi suu midina, tak taf ki na zed zed; suu hiw nga tasi u hiz masira, u hadta asi fad jivira, dowba hin tasi ki siili bay zolona hu li ma mbussa a nga tasiya. Suu danŋa hurusi furi kay a cuk tlesuu weled cocona egesiya, ki penera del kona, ki kaadumba... ko ki bakki hu (Ezayi 3:17-24). Suu danŋa olo nga tasi u somoyosi suu jewna, u mbas masira, u dlara vi somoyosira (kodomma, ndalanga), u dlara zed zedta (gayra, jayra, mberŋ mberŋa), maa humusi ki ana “Lona hurum berŋ eg suu ngatasina, nam hal oo mamba maŋ suu hoŋ yasi gaana.” (1 Piyer 5:5). Lona ka min ngatara u kaboynadi. (Vun ngolna 8:13). “Sana a balak kira va ma fok jewna ni ngatara, Jew sana a daŋ semba ni va ma kal ay ki funumma ni bii tara.” (Vun ngolna 16:18).

2. Dina: Ni yoo ma tam hisna, hurum had kay tlena cocoo. Nam takki ni ngizidta vi tliw tara, saara ka u vododdira, cora u boy zonga. Co ndadta zul ki hu li cemina, buu ma daŋ daganna ko aygi hum kay boy ma Yesu dam ay ki jew basara buŋ buŋ mbara ana buu ma daŋ daganna hin li ni ko ndal Sodom u Gomorna “liri ndadta cemmira” ka ni hu njufina u boyogina holdi, may ndad kali hu zina vi suu vina, li ma sunda vi suu hu duliya, li ma hadta; ka nadi, njaf cora cuki kanga ni ko dlara bay zolona na, cukud huu sana ni sinemana, teyatrena, dlara gonokka u mbelerŋ ma danŋa zed zed. Olo va ma Lona yam corana ni “saara cemmira”. Cemmi ni gorzongina buŋ buŋ bolowoo cuk tasi hu iirira bay udta ni u ndumba vi magaarina u golla vi tlesuu zed zedna dowba filmena ta ta tew ki hu li ma zolona u homba. Suu li dlara bay ud asina mbudi ni suu gorzongina fasi ngarana. Zigini suu asi luu hurusina tew tew lay ni lina vi cora. Suu ted ted suu Lona takasina sa ka caa yam kay dlaasira olodi. (Ko ndal Yosef hu Ura tin Ayra 39 u suu danŋa na). Sa ma ngol ma togol fulina ma hal a ci sana dowba cara li dlara zonga kina, ndakki a haygi hadta kay wiiygira, di cora kaygi hu buu ma kabakŋa lay. Lona ka daygi ana aygi li dlara zonga nadi, may fuduygi taygi kodu – “Sa ma taŋ tam u Bu suuna mbud tabi u nam hu ngussa dew. Piirigi ki kay dlara zonga, cora danŋa sana lad halanga, ki buru eg sana, sa

ma h̄al tam kay li zonga, li co ndad̄ta ni eg mbalatam gaw. Agi ka wi ana mbalatagi ni zina vi Musuk Lonara nadi su? Musukka hurugi wanda Lona h̄agira ni namu. Mbalatagi ka ni magira kay tagidi.” (1 Korintna 6:17-19). “Lini sana beŋ Zin Lonara Kiyo Lona hin beŋ sa namma ki may. Zin Lonara co ka egembi, a zin Lonana ni agiya.” (1 Korintna 3:17).

3. Kozonja takki ni gurud̄ta gurud̄ u summara u kurufukka. Nammi yoo ma tam zodina, nam ti tlesuu nam fasi ifokomma h̄alan, suu pasiyak̄na u suu zodina. Ni huu sa ma cona lik dlara cora u ta jivira halanga ni na may. Mbalata sana ta ay mini kay a li a zin Lo ma iirinana ki beŋŋi u ti ma zodina, u had̄ta njenjera ko ndal ci kolon̄ga u gi taabana, u tlesuu gurud̄ta dowba suu his cona. Suuna cemmi bolowoo duk njufina u boyogina kali hu cira vi kolon̄ga u gira vi taabana su jewra. Sabak̄na vi Lona dew ndakki a bud̄ suu asina ki ko mbaabura vi taabana u Satanna ni namu. Kay ndad̄ta suu vi suu ci taabana li ndaana a cam hu zira tokka kay ana dla ndad̄ta gol iirisi coo, may tasi ka yorosi kay beŋga vi mbalatasi ta zin Lonara gasiradi. – “Agi wi ka ki ana agi ni zin Lonana, Musuk Lonara kakki hurgi may. Lini sana beŋ zin Lonana kiyo, Lona hin beŋ sa namma ki may.” (1 Korintna 3:16-17). “Agi ka wi ana mbalatagi ni zina vi Musuk Lonara nadi su?” (1 Korintna 4:18-19).

Sa ma Kurufukka ii Lona coo. Aygi ti ni kay kak iiriya; aygi ka kak iiri ni kay tinadi. Sa ma mayra camma ndak hoŋ u ti ma pasiyak̄na, sa ma hurum kurufuk̄na sa walla tew tew ana “h̄al aya, h̄al ay olo.”

Ŋgizid̄ta ka hoŋ buu dewdi. Ko hu Galamba Basira na ni, sa Kurufukka u sa ma min gurud̄ta gurud̄ u summara gigim u gogoyra cam kiyo. (Gad̄ta mbara 21:18-21).. “Kay sa ma gurud̄ tew tewna u sa ma kurufukka ndi ki ni hawra” (Vun ŋgolna 23:21a); “Sa ma hum u gad̄ta ni sa ma ŋeeyna; sa ma poy poyra cora mbaa ni zolona kay bumu.” (Vun ŋgolna 28:7). Humuŋ gaŋ kay sa fizina dew, ma kurufuk̄na, mbaabuna vi ŋgizid̄ta mid̄ mid̄ni, nam tlim irim ay kolo duk suu midina hu vid̄ta! Jivi coco Kay tak cora mbay u gurud̄ta

guruđ u summara kiyo, lini ndađ ew lay. Lona daygi ki kidik hu Boy mamma ana sa ma min guruđta u summara ka kal hu Mul Lonaradi. Suu li sum ma yara u suu gusum kina halaŋ vii hu gađta, Kay Lona di ana: “Hahawra kay suu may suu nga tasi u ci summa cocona, kay suu may suu li sum ma yara (ergena) cocona lay.” (Ezayi 5:22). “Hahawra kay sa ma ħal sum ma guruđta maŋ ndarammana. Aŋ ma tluu vaan ma ci ma cona ħam maŋ ndaraŋga ta ta guruđum ki a suuna san kay siili mambana.” (Habakuk 2:15). “Diŋga u dadarira, ŋguruđ diffa u dlara luuna asi ba lina co co ni kasiya, ka wi sunda Yawe lađtadi, ka min a saa kambi lay.” (Ezayi 5:12. “Ganyam tagidi, suu li dla cora, suu cen lo ma ħawana, suu li zonga, suu buu u ndarayasi suu njufinana, suu kulna, suu ŋgizid tlena vi suuna na, suu guruđ u summana, suu ŋgul ndarayasinana, suu kaboyna, asi halaŋ ka fi Mul Lonaradi.” (1 Kort 6:9-10). Cora ayigi lađ kay ndangara halaŋ ki taki hu Galatena 5:19-21: “Aygi wi sunda vi sana takki ni boy zonga, bay degeera u dla cora. Li bivunna maŋ lo ma ħawana, u kumuna, suuna mbuđ gonokka duk tasiya, irisi ki borowi cub cub. Asi ŋgizid tlena vi tasiya, guruđ tasi ki u summa, kurufukka vi tlena, tlesuu co ko asina nana. An min dagi ki cecemmi ko an di ay ki jewra na olo, suu li ko asi nana ka fi Mul Lonaradi.” – “Guruđugi tagi u summadi, kay dla ndađta ndak a tudugi hu poyra cora, hođogi ni u Musuk Lonara na dođ.” (Efesna 5:18).

Gola ni yira Yesu yi suu laara casina: “Lini sa laara camu, nam mbay egen ci yona.” “Agi suu may suu laara cagina, mbaagi ay eg mbona, sa ma gursu ka kombina lay mbaya, jobogi tlesuu tira tagiya, mbaagi ay cagi sum gugutlura u mbiira bay gussa.” (Ezayi 55:1). “Sa ma ci yo ma an ħammana, laara ka cam olodfi, yo namma hin egemmi a iirira ka dađ kidira.” (Jaŋ 4:14).

4. Ħulla: ndađ takki ni zolomba, dlara a li ki gin Karamba hinid ana lađ vin tu wa, u dawra. Huu ma ka mbuddina ni cora ko dawranara. “Sa ma zolomba hurum ŋgizid kay tlena vi suunana hin cam kiyo, kay kom ka min a tin eg va ma lidi. Madiira nam dik fađta ni u hurum ma hađ kay tlena vi

suunana.” (Vun ngolna 21:25-26). Josuwe di suu Israyelna ana: “Lagi tagi zolom a cuk hu mbassa Lona fiagiraradi.”... Dlara sana lad u zolombara doorom ki kay tlena vi Lona. Yesu Kristu di ana: “Sotagi ki a kalagi hu vun zira goora;...” (Luk 13:24); – “Sa ma halna fiya;” “...suuna kal ay hu Mulla huulonara u engga, suu danja hal a dorosi u engga lay.” (Matiye 11:12b).

Hu lina vi sudta u ngussa tetedta, zolomba tud sana hu bakira. Dla ndadta doroygi ki kay cenda, kay a hal tlesuu ngay ko Lonna, a fi fizza Lona di ana nam fiaygirara: ndad tudun hu balakka. Hu li ma Lona bakana ana an fiham hurun ki karam zak gawna, Satanna may ni ana an jub vinda dowba buu ma jivi tuwa, a gasira ni buu nama an hin ka fambi a fafadta. An mid ni ka suddi, bay Kristu hurunu. Lona di ana: “Line agi hum del Lona Karam wa ni, ngel humugi ki ko agi ngelegi humugi ki hu buu ma agi duu Lonara nadi,...” (Hebrena 3:7-8). Suu may suu hud buu masi homba fok hin mid bay homma bolow cocoo. Vinda ka mangadi.

Hu gak ma dalina vi mbassa warra suuna li dawra u bolok fulla. Hu huu ma jewna, ndad tak ki ni cora vi dawra, huu ma tini kadna dowba lira ladta u dira di kad ana ndad sabakkira; ka hin tan ko Lo ma iirinadi. Sabagi ni hu lina vi tugudira u tukka, babalira; Boy Lonana ka daygi ana yi ni Lo ma iirina dew dan, nammi sa ma tam mini a njunuygina, ka hin taygi ko dlara bay udtadi, kay ana Lona gol poyra vi sa ma degeena: “Gideb Yawe kay nam ka gol sem sana ma tudta, vodta vi sa namma irim jiviya. Lini sem dab va lay nam ka puk gadi, kay Yawe vam kom kolo.” (Soolla 37:23). “Hawa’a, sa ka col ay u madinadi, u fidiginadi lay, ka col ay ngoo bagi hu fulladi lay. Lona hin Kabakana ni nam dew, nam hon maa ki gaa dew, col maa kolo dew may.” (Soolla 75:7-8). Lona hal gadta man suu Israyelna ana: “Ka sa maa dukugi hal gorom ma njuf dowba ta tamara ngalam ki a li bivunnadi, ka sa maa hal tam kay dlara kumuna, job loogi suu hawana, li dlara dawra li dukugidi. Sa ma tin garira, sa ma job ngussa cora vi suu midina, suu li dla ndadta ii Loogina ni asi ki ni baaya kay dlara co ndadta Yawe Loo-

gina digigi njaf suu danŋa ha ki fokogi ni na” (Gadta mbara 18:10-12). “Suu may suu li dlara njenjera, suu li kumuna, suu li zongga, suu ci madna, suu goɓ fulina u suu may suu kaboyna u vunusi lay u sunɗa lay, suu asina halan hin lak ha ki don kaana na day.” (Wira 22:15). “Tuɗugi fun suu joɓpaɗi, saaragi kay dlara, asi laɗtaɗi, dila ndaɗta mbuɗugi ki njenje’. Ni an Yawe, Loogina.” (Dlan levira 19:31). “Lini suuna dagi ana agi tuɗ fun suu joɓpa, suu may suu di dlara ay hosokka gaana, suuna ka ndak a joɓ loogi masisinadi su? Asi joɓ suu midina ay kay suu iirina su? Dasi asi hum u gadta vi Lonara, lini asi hum kaɗi ni asi hin ka wi kidikkadi.” (Ezayi 8:19-20).

Hu li ma an ka ndum goo magaa ndaɗta wanda na, Lona ka baƙan, han so ura ana an homa, hin di dila coonga kiyo, may saara vi hulla ta hurunga dan u ndal boyna zed zed, oyon hurun u ndaana ana an juɓ buu ma dan tuwa. “Lini an hom ki wa ni, suu manna, banayanna u suu hu duliya hin di ni ana mege? Lini an ka tuɗ hu luuna vi duliya u dilaɗta zed zedta di ni, va ma hin lina ni mege?” A gol hizza ka daɓɓira, ta hu Yesura, heɓ mamba ngolla, furi mamba din dinda, ngol mamba, iirira bay daɓpa oy u jivira dow ni, an gol ni tlesuu an a hinisi kina, suu may suu an a pered ngon masina, lini an hal hurun man Kristu; may ndaana vi suuna u ma vi midna na mbuɗun mbaaɗuna vi Satanna. “Kay buɗ suu ay ki njuni hu baabura day dayna ko ndaa masina vi midna.” (Hebrena 2:14-15). Saara zudun ana an juɓ buu ma dan tuwa tuwara mbuɗun hurun engga ko ngoo hulla na.

5. Sindilna: ni vabak ma ngol ma dlam cona. Gonokka, yara u dlara honira ka hu sana tew tew, co ndaɗta i daɓ ngolla ni eg ci madna. An ndak hin dlara honira kiyo ta ta buu maa dew ni ndaɗ hon mun ay hurun su jewra. Mariyaɗ ni an vi kan ana ni coo, hin joɓ Yesu Kay nam buɗun ki ko huu ma co namma. “Cemmi wanda yorogi tagidi.” (Ura tin ayra 45:5). “Hin yara kiyo, hin huu ma beɗ han hayna ki may, mbuɗ yaɗi, dila ndaɗta tuɗun hu cora.” (Soolla 37:8). “Ko ma ka vidina ci madna, yara ni ko mboo lum ma baɗ coco han

na, may sa ma ndak a col fun gonokkana ni gege?” (Vun ngolna 27:4). “Ka hin huruŋ a beŋ zak zakki huu a beŋ zak zakŋa ni vi suu giniŋŋa.” (Dibolla 7:9). “Cemmi agi noyogi dla ndadta ki halaŋ, yara u huu ma beŋga u honira, ngulla, boy ma zolona kal ki funugidi.” (Kolosna 3:8).

Suuna bolowoo hal a heŋ yaasira u cira vi summa dowba u sasugulna, may “sum masina ni ndal ngis guyugina na.” (Gadta mbara 32:33). Sasugulna heŋ huu sa cona, may Lona di ana “sasugulna ni kon anu.” Yesu di ana “Min ndaraŋŋa ko tanga na”, “Minigi suu babali magisina.” Lona di ana lini aygi bulum cora vi suu laygira egeygina kiyo ni, nam bulumuygi maygira ki may. Saara yooru u gonokka ii Lona coo. Minda cora ta tew eg duuna u vora vo busu suuna kira ka huu sana lay. Ni kay ndadta nam hin kalaygi heŋpa gasira huruygiya, lini aygi min ana heŋ ndadta li huruygi gak gak.

6. Guyna ndem Eva ay hu sene ma Edenna. Nam beŋ taŋpa dewra u humba jivira duk fiŋŋ sana u Lonara Kiyo. Satanna, sa sunda ma ba ngol mamba kina, hurum oy ki u yowmusna eg Adam u Eva hu li ma nam wasi kaki kay ndangara hu taŋpa tetedta u Lona, hu li ma nam a li gin kaki huna. Nam beŋesi kiyo, beŋ humba dukusira u taŋ masira u Lonara kii ni u yowmusna. Yowmus namma u huu ma hadta vi zina hu suu fiw, hu li ma asi wi suu fiŋŋa kakkira hu furira u heŋpa na. “Ni ko ndal lina vi suu midina na, yowmus cocoo.” (Soola vi, Salomonŋ 8:6). Nam cuk saara cora hu suu daŋŋa, beŋesi jivi masira kiyo, ndak tudusi hu dlara ci madna lay. Ni ko ndal hu taraŋga vi suu dumi suu fiwna. Yowmusna mbaa dlara bolow ko ndal wihawra u gonokka, duliya duk fiŋŋ suu li paara u dlara zed zedta. Suu sun Lona, suu di boyna u suu gol suuna lay yowmusna ka ki hini hurusidi. Asi mba gol tasi jivi tew tew kay a li oyra u nera, hin a Satanna beŋesi sun masira ki u yowmusnadi, lini Lona sun sa sun ma daŋ susi lay.

7. Luuna ti ni ndangara. Nam takki ni godlomba. “Minda vi gursuna ni sari dlara vi njaf cora halaŋ.” (1 Timote 6:10). Ko aygi Wira na ni, luu ma fiw ni ti horobira u toŋora ta

ta hayam ko mun ki munda na. Sa ma godlom begera ka min a njun suu hawra u suu wihawraɗi, may nam hal a mbaɗ fizza hu duliyarara ay egem u yal ma jivina u ma cona halanɗ, lini toɓora hin a taɗ ki ni ti lay. Yesu u tamba di ana: “Mologi begera kay ndanɗaradi, juvulna u toɓora hin taɗ ki fiawa’a, suu kulna veek u ziginina kulud ki lay. Mologi begera kolo huulona na dow. Li namma toɓora u juvulna ka tew a taddi lay, suu kulna ka tew a kuludɗi lay. Li bege huna, huruɗ tini hu may.” (Matiye 6:19-22). Akan mid ki u suu mamma halanɗ kay nam min lorra u begera, finira cedi jivira u baraw ma jivina. (Josuwe 7). Yudas Iskariyot, sa ma hadi ma vi Yesu njun tam ki ni u minda vi begera mbud tam ki sa ma cona hu li ma nam gus Bu suuna, Malamma kina. Begera u lorra ka codi, may minda min begera ta ngaay hu sanara co ni ndadu. Njufina u boyogina buɗ buɗ bolowoo duk njaf suuna halanɗ ñeɗ iiri masira u ta vi gorsesinara ki ni u minda cora ta a fi gursuna ngol coco gaw u cira vi ñelera. Saara hal fizza bay loɓma tuduɗ hu ci madna (ci sa kiyu dowba ci taɗ kiyu). Minda vi begera u godlomba taɓi ko tasi tew tew u nga tara u halla vi sabakɗa. Lini sabak ma hu duliyarana kay a ti mul kay suu fiɗɗa dowba sabakɗa hu fina kay a ngul suu hawra, dowba sabak ma mbud suu vii suu fiw ku a min zira tokka su Lona. Hu li namma asi kabakɗa kay suu teted suu min kritu u hurusi halanɗ bay sa wi li ma asi tok hurumma. (Mark 9:38). Yesu di ana: “Gologi tagi jivi Kay godlom begera. Lini sana bege coco lay, ka kak iirira ni kay ndadtadi.” (Luk 12:15). Wannu dlara vi sa ma fiɗi ma giniɗɗa: “Sa fiɗina dew sene mamma jivim wana cocoo. Nam saa hurumu, ñak tam ana, an lini ana mege? Li ma an cuk tlegeyen huna kadi. Nam ana, va an a lamma ni an to vee manna ki to ni, min ma ngolna. Ma namma an hin tok tlegeyen hurum halanɗ gaw. An hin di tan ana, an li tlena ngolo, asi ndakan a li basara coco, kod tanu. An hin ti may, ci may furi ñanɗ. Lona dam ana, an sa giniɗ namma, karam njeɗge wannu an ka kak iiri olodi. Tlesuu an tokosi asina hin hinisi ni manɗ gege? Yesu gi boy mamma fun ñanɗi ana: “Sa ma tok tlena kay tamma fok Lona ni nam ka bege kodi.” (Luk 12:16-21). Olo “Sana li ana tlesuu kay ndanɗarana halanɗ lini komu ni, nam ba iiri mamba ki

wa ni, tlesuu asina hin mbudum mege?" (Mark 8:36). Yesu dasi ana: "Agi gola an dagiya, vun dikigi figigi kay tlesuu agi tasinadi, kay baraw ma agi cukum traginadi lay. lirira ni ngol su ti ma funuginadi su?... suu ka goɓ Lonadina hal tle asina gak gakni asiya. Agi may ni Bugi wi tlesuu agi minisina halan ni namu. Halagi Mul Lonara, tlesuu hinnga Lona hin hagnosisa... Lii bege mangga huna hurun tini ni hu may." (Luk 12:22,23,30,31,34).

8. Satanna ni bu suu kaboyna halan, zud u suuna a li cora ni namu. Huu sana oy kam halan. Yesu di ana: "Bugi ni Satanna, agi li ni dlara bugi ladta may. Nam ay ni sa ci madna hu ura tin ayra day. Nam ka di gasiradi kay me gasira ka hurumbi. Nam di ni dlara kaboyna, ni dlaamba dan may, nam kaboyna kay nammi malan kaboyna." (Jan 8:44). Kaboy ma bay wira co ko kaboy ma ngolna na lay. Kaboyna badam zed zed: ma sana dam u vunumma, ma nam birim u magaara u dlara lira. Sa ma mbambara ni sa ma kaboyna kay nam tli tam ko lo ma ka kaboydina na. Sa vina ka ndak a kaboydi. – "Lini aygi daygi ana aygi tabi u namu hin laygi dlaaygira duk ndufunda mayni, aygi mbud taygi ni kaboyna u njad maygira u dlara aygi lad u bikoygira lay." (1 Jan 1:6). "Suu may suu li dlara njenjera, suu li kumuna, suu lizonga, suu ci madna, suu goɓ fulina u suu may suu kaboyna u vunusi lay u sunda lay, suu asina halan hin lak ha ki dor kaana na day." (Wira ngayra 22:15). Duk tlena kidisiya suu Lona ka minisidina, "sa kaboy ma di dlara kaboyna kay suuna u sa ma cuk suuna kel tasina." (Vun 6:16-19).

9. Ciw ciwra takki ni saara hu sanara. Tanni ndad wari, co'o, buri senna ko cora tew tewra u wira dugira, balakkira, ni kay ndadta ndad ka tew a kabak kay tlesuu ndad a lasinadi. Saara co ndadta hu li maa ni ndad ngali, hu li ma dannga ndad haaya. A job vad huuna hu li ma cora li kodna ni, ndad yak ni yakki na dow, may job vad huuna hu li ma ndad a yak sana. – "Musukka di ki gasi ana lina hin fok a dab daganda wannu suu fiw hin hin vira kiyo, asi hin mbud hum u ngussa ganyamba u hadta vi fulina. Asi hin vid tasi ki u humba hum u suu hurusi mbambana u kaboyna, ni wiisira

fokka ki midiya, ko sa ngalad ki ko kawina gi ay ki tlawra kungura na.” (1 Timote 4:1-2). “...huu ma ki mbusi pasiyak ko saa mayra cora.” (Hebrena 10:22d). Ndad ko ndal mbil mbej ma cufum u kurana na.

10. li Lona wi tlesuu hu sana kurufuna halan. Va ma ngaay fok irim kadi; ni kay ndadta nam wi saara ngaay huu sanara u dlara nam min a ladta halan. (lira ni ko ndal iira golla vi sana na lay).

11. Sin kura gorira nguyi kay huunara takki ni minda vi Lona ta nguy huu ma conara. A gasira ni Lona ka min coradi, may nam miniygiya, nam ka min ana sa ma cona ba kiyodi, may nam homa, kak iiriya. Yesu mba ni a sud suu cona kiyu (Luk 15:10). Furira ngolla kolo huulona kay sa ma co ma dew ma hom coomba kina. Sin kura gorira bakaygi kay busu Yesu Kristu lay, “Goo timina vi Lona ma dab cora vi suuna kina.” (Jan 1:29).


12. Sa sunda huulona takki ni Boyna vi Lona. Lona min bak man sa njufna u cara, suu may suu nek cora kasina a asi mbay egemu, a kidik mamba u min mamba kal hurusiya.

13. Guk gukka takki ni Musuk Lonara, musukka gasira ta tak cora, ta degeera u kabakra. Tanni Musuk Lonara ka hu sanadi. Ndad ka kak hu li ma cora ti mulla hunadi.

Lini huu namma ni ko huru na mayni, yi delej kolo eg Bu Suuna. Malam huru kiyu, hin kidikka vi Boy mamma kal huru. “Vi u Bu suuna Yesu Kristu an hin sud kiyu.” (Sunda 16:31). Lona hin fad vun dla ndadta kiyu, kay nam di ana nam hin mbudu huru, hin han huu ma wilina, oy u musukka wilira. Huu ma mbana hin tak dla ndadta.

II - HUU MA BANA

Huu nam ma wanna takki ni huu sa ma ka homma, ma gijan hal Lonana. Sa sunda huulona coli u ngewna komu, nammi “Boy Lonana ma iirina, nam sabaki. Nam sii su ngew ngol



HUU SA MA CONA MA KA HAL SUDTANA

ma siim mbana. Nam wak gak gak tew hu li ma musukka u ngussa ngaf tasi huna, tew gak gak hu li ma vun sokņa ngaf huna u mbul ma du sokņa lay. Nam kabakņa kay minda vi sana u saara hurumba halan.” (Hebrena 4:12). “Suuna halan ki ngafi a mid sesi dew, ngoo dagan ni kabakņa vi Lona may.” (Heb 9:27). Kay ndadta Boyna vi Lona gi hum sana ana: “Warak ma cora famma ni midna.” (Rom 6:23a). Sa ma cona u ma hurum ka mbuddina hin cukusi ki ni duk kura ngolla ka tewdira.

Sa sunnda huulona coli u yam sana hu kom ma gulna. Dla ndadta gi hum sa ma cona ana aygi hin midfa. Mbalataygi ta aygi minid fayra, u cukka cuk barawna u tlesuu jif tara, u tina kay a hobod min madtara, hin midfa, cima, juvulna tad ki lay, dolidi ni ngusuygi ta ka iiri din dinda hin col fok Lona hu buu ma kabakņa.

Tanni aygi wi sa ma cona gijan hum Boy Lonana, mal hurum ki man minda vi Lona. Musuk Lonara gijan weled hu huu ma nduvun u corana. Kidik Lonara kal hurumu, gijan bolina. Mburi suu zed zed suu tak corana yow liņa. Ni kay ndadta an ma ka ndum magaa ta wandana, hin Yesu, kidikka hu duliya, kal hurun a budun ki ko nduvunda u sun madta, ko ndal huu ma ndoli wanna takayra na. Yesu di ana: “Anni kidikka fok suuna. Sa ma tud kay cerenna ka tud duk nduvundadi, nam ka u kidikka iirira.” (Jan 8:12). An ka ndak a dik nduvunda hurunga u sabakangi, u neengadi dowba u nera vi suu danjadi. A gasira ni yal ma an a lam a dik nduvundana ni ana an hin kidikka kal hurunu, kay ana nduvunda ni cora. Tilna u ciw ciwra mbaraygi kidikka vasi njenje nde, may li ma fadta kal ay ki na ni, nduvunda u kidikka gorira ngay tasi kiyo. Yesu ni “fadta degeera”. Hu li ma Bu suuna kal hu zin Lonara Yerusalemba ni, nam dik suu gus mbutlina, timigirina u gugukka kina, zud taabulla vi suu mbud gursura ki kanga, hin dasi ana: “Ki fiiri ana Ziinda hin lini zira cen Lona, agi mbudud ki a zira kulna ni a mege?” (Matiye 21:12-13).

Hurunji Zira vi Lona. Nam min a kak hurumu, mbudum ki

jiviya, oyom u kidik mamba, u min mamba u furi mamba. Yesu mba ka ni kay a mbusuygi cooygira holdi, may nam mba ni kay a buduygi ki ko sabakŋa vi cora. “Goonna budugi ki wa ni, agi hin ki gasi suu vudina.” (Jan 8:36).

III – HUU MA HINDINA

Ndolla wanda takaygi ni huu sa ma cona ma ka hu homba gasirana. Cecemmi nam wi ana cora nam ladta, ta Yesu mid ki kad hu gu ma garakŋara zuli cocoo. Hu li a ma nam wi gu garak ma sa sunda huulona takkamma u Boyna vi Lona na, dla ndadta mbudum hurum ma ay oy u corana, a nam hom ki kay coom ndadta u hurum halaŋ u tiina. Hu li ma nam wi minda ŋgolla vi Lona tak tad ki hu Yesu Kristu na, Min ndadta kal hurumu, na gijaŋ wi ana Yesu Kristu, Goŋ Lonna, mba ni kay a yoom coomba kiyo, kay ana nam hial tam a mid ki kam hu “gu a gii vunnana.”

Hu li ma asi poŋ Yesu tinimjum wayara kamma, balam kom u sem u pondinana, nam mid ki hu gu garakŋana, dla ndadta halaŋ hoŋ tak tad ki dal dal hu sa ma co ma ka hu hombana, jokom hurum u iiri mamba ki zed. Hu li ma nam ndum Boy Lonana, nam wi tammi ko ndal nam goltam hu kotorommana, nam gijaŋ wi ana nam ki eg Lona day, nam li ka u gadta vi Lonadi. Hu li ma nam ka hom fok Lona u hurum halaŋ, yooru, tiina u simina na, Yesu huf tam ay egemu. Minda u heŋpa vi Lona kal hurum hu li ma nam gijaŋ wi ana “Busu Yesu Goromma hin mbusuygi ki ko co maygira halaŋ.” (1 Jan 1:7). “Yawe ka tok eg suu hurusi had kay coosira, nam sud suu yoo tasi hurusi kurufuna.” (Soolla 34:19). Hu li ma danŋa Boyna vi Lona di ana: “Asi halaŋ an ka golosiya, suu may suu hahawra suu ka lasna halaŋ, suu ka dlak ndaana ko boy manna na halaŋ.” (Ezayi 66:2). Musukka tetedta hoŋ dam boy ma Yesu bakamma: “Goonna, tud u heŋpa, cooŋga daŋ ki wa.” Hu li ma nam ka gol gu garakŋa u Busu Yesu ma vo ki gana, saa ana dla ndadta lini kam dan mayna, nam gijaŋ wi ana nam ki budi ko coomba, kay Yesu u tamba yoom ti taamba u ndak mamba kiyo. Nam wi ana nam (Yesu) fi ndakka kay cooygira, “Yawe



HUU SA MA KA HU HOMBANA

tokoygi dla cooygira kam halan.” (Ezayi 53).

Kidikka vi Musuk Lonara cecemmi oyom hurum ma ay jew ujenjena, oy u nduvundana; ndad mbudum ki haɓpa ko dlanmagina dowba ko keena na u Busu Yesu. (Ezayi 1:18). “Musuk Lonara tak man ngus maygira ana aygi ni goryon Lonna.” (Rom 8:16). Cemmi ni na wi ki gasi ana: “Sa ma tin hurum kay Busuuna Yesuna ka bakidi, may fi iirira bay daɓpa.” Kay ana “Hu midna vi Kristu aygi buɗ ki ko cora wa, cooygira daɓ ki wa. Ni kay ndadta Lona takaygi ngolla vi oo mamba.” (Efesna 1:7). Ngizidta vi mbalatarata cemmi hin lina man minda min Lona u sunda lambara, “Na ma miniygi ay jewna.” A min duliya u tlesuu hurudna ni, nam cemmi min ni Lona u tlegetemu.

Hu huu nam ma wanna, vabaki suu tak cora ki cemmii bunsuwa; may ni satanna ka min a hin liim ma jewna kidi, nam gol irim ay ngorom dagan u saara ana nam hon ay hu olo. Ni kay ndadta Bu suuna Yesu daygi ana lakaygi jek jeke hu cenda a kak sabakna kay dik satanna ki egeygi day.

IV – HUU MA FIDINA

Ndolla a fidira takki ni sa vina ma fi heɓpa gasira u budta kira hu ñivunna vi Bu suuna mayna Yesu Kristu, ma “Ka min a nga tam kay garakna vi Bu suuna Yesu Kristu di, kay garakna vi Kristu ni tlesuu hu duliya halan ki midu kanu, an tanda ki midu kay tlesuu hu duliyanana may.” Galatena 6:14).

“Kristu u tamba yow cooygira ki kam kolo hu gu ma garakna, kay ana aygi midiygi ki hu cora, lak iiri degee may.” (1 Piyer 2:24). Boy Lonana hu Galatena 5:16 ka daygi ana aygi poyoygi ni hu kidikka vi Musuk Lonara, ka aygi li dlara u minda vi mbalataradi. “Musuk Lonara haygi iirira ni aygi hiniygi taygi kod ndad gologyiya.” (Galatena 5:25).

Hu ndol ndadta aygi wi gu garak ma asi ñal Yesu kolo hu li ma asi fokom baraw mamma kina. Aygi ndak wi balaf

ma asi poŋom u nam fiayna, kay ana “nek cooygira ndi ni kamu.” “Nam mid ki ni kay cooygira.” “Herod u suu mamma panamu, poŋom poŋji, hin cukum baraw ma tlawna egemu, cil jum wayara tinimba kamu.” Asi fiham tokolora kom ma njufna, goɓ kanga fokom panam ana: “Gaŋ deɓpa Mulna vi suu Juifna.” Asi tofodom yoyona kamu, vi tokolora kay ni, wadam u ndaɗ sesi bolowoo. Asi panam pan pan ni, fokom baraw ma tamma kiyo, cukum mamsina egemu, tudum a balam hu gu ma garakŋa.

Suu vina bolowoo aygi yasi ana suu vi Kristuna, asi cen hu zira tokka, ti funa vi Busuuna, gi soolla geled Lona, may asi hoŋ ɓal saasi ma suɗta ki kolo u dlaasira asi laɗ cora. “Suu yan ana: Bu suuna, Bu suuna na ka cuk hu Mulla huulonara belɗi, suu li minda vi Bun ma huulona na cuk hu ni asiya.” (Mat 7:21-27).

Hu ndol ndaɗta olo aygi wi mbumbura vi Yudas ma di ngeŋŋa kay Busuuna Yesu hin gusum ki kay gursuna dok hindi, kay ana minda vi gursuna kal hurumu, mbuɗum hurum nduvunu. Pindilla u njagina suu ka tan wanna ni tlesuu suu asgaana mbay u asi a vi Yesu duk njeŋgerana. Asi cam baraw mamma ki belera, dla ndaɗta faɗ ki ni vun boy ma ay fiiri hu magaara jewra di ana: “Asi ɓorowon baraw manna ki kosiya, asi can baraw manna ki belera.” Asi noyom ki di ana: “Ami ka min ana sa namma ti mulla kamiyaɗi.”

Suuna halaŋ min paɗ vunna vi Lona, yo ma sira u kidikka vi faɗta, may ka min hoŋ yasi kanga u ngol mambadi. Suu fiw ni wi ana Lona ka'a ni hu li ma titara u loɓma.

Sa asгаа maa dew kusum payam u sappa, busuna y yona gijaŋ ɓaɗ ay ki ni a gaw. Jew bay tlek golokŋa hel tu ni, Piyer tin vunum ki kay Yesu sem fiindi fok goora li sunda voo vi mulnara; may hin ngoo dagan nam hom coomba ki u tiina fok Lona. Nani agi ka hom coogira ki u vunugi u dlara agi laɗta fok Yesu su? Dowba agi lagi zolona fok suuna su? Ni kay ndaɗta “sa ma di ki kan fok suuna ana anni saamana, an hin di ki kam fok bun ma huulona ana nammi

manna may. Sa ma tin vunum kan fok suuna ana nam ka wandina, an hin tin vunun fok bun ma kolo huulona ana an ka wambi.” (Matiye 10:32-33).

Yesu di olo ana: “Sa ma zii gu garak mamma tuɗ ka undina ka ndakki kandi.” (Mat 10:38). Furira kay suu ka lagi kay Yesu Kristuna, nammi finira!

Nammi finira day dayra
Ta Lona, kay hurum ma loɓɓina,
Ko ndal li ma ngayra,
Tiniɗ duk bilna
Hini manda, sabak manna,
Liin ma ngayara,
Sa ma an tii egem hu li ma wihawrana
Ni Yesu, sa ma buduygi kina.


V – HUU MA VADLNA

Wanni huu ma ki mbusi tetedna vi sa ma co ma ki suɗi u oora vi Lonna. Huu namma ki mbudi gasi daɗ mayni ziiɗ Lonara, lii kakɗa vi Buna, Goona u Musukka ko Bu suuna Yesu dira na: “Sa ma mininna, hum boy ma an damma, Bun hin minim may; Bun may an may, ami mba lak hurumu.” (Jaɗ 14:23). Lona tli yam sana kolo, paɗ vunum ki kamu, doɓommi u Yesu Kristu.

Huu namma cecemmi ziiɗ Lonara. Cora hura ki digiya. Mburi suu vi Satanna suu tak cora, suu vi Bu kaboyna cemmi ka hu olodi, aygi wi ni Musuk Lonara, Musukka gasira. Nam ay jew ni lina vi mbalatara, hin mbud ki ni ngus jivi ma vud vudta vi Musukka ko ndal minda, furira, heɓpa, lalamba, diliira, li jivi eg sa’a, degeera, juɓpa, dootara u tlesuu daɗɗa, jivi ii Lona, ii suuna lay. Nam cemmi ni gogor ko gugutlura gasira, Bu suuna mayna Yesu Kristu u gogor ko namma vud vudta zuli nadaɗta ni ana nam ka hu Kristu, Kristu u gaɗ mamba ka hurum may. (Jaɗ 15:1-10). Kay ana nam oy u Musuk Lonara, nam fi batemma u Musuk Lonara, nam ka u sabakɗa kay a su kay mbalatara u min maɗta, a ɓal sa ma

Minda
Furira
Heβpa
Lalamba

Jivira
Degeera
Diliira
Doo tara
Galatena 5:22.



ZIJ LONARA

basina kiyo. Nam ka iiri ni kay golla, humba, ngenda holdi, may u vira, kay ana vira u Yesu Kristu ni Sabak ma su kay duliyanana. Nam kaki ni u juɓpa gasira ta iirira, fi sabakɓa u ngara nga Bu suuna mayna Yesu Kristu kay hoŋ mamba ayra. Nam kaki iiri ni u minda vi Lona ta ka daɓɓira.

“Furira ka kay suu hurusi haɓma, asi hin wi Lona u irisiya.” (Matiye 5:8). Mulna David u hiz mamba u sabak mam ma su kay suu babali mamsina lay ni, nam wi ana hurum ka hu duu ma ngolna: ni kay ndadta nam wi maŋi mamba hurumba hu cenda: “Hi, Lona, mbudun huu ma jivina hurunu, kalan ngussa wilira hurun may.” (Soolla 51:12). Sa dukuygi dew lay ka ndak a mbus hurum ki pasiyakki; sa ka ndak a kal huu ma jivina hurumbi lay. Dla ndadta ndak a li ni u homba fok Lona ko David lira na, joɓ Lona ana nam ham huu ma wilina. Lona min a li dlara wili ndadta hurunu. An ka ndak a mbud huruŋ ki li ma kakɓa vi Lona u mbussa mbus barawanga, u wira wi gasi maŋa kay tanga, u vi vun maŋ ma hawanadi. Lona min a njununu, kay nam vi vunum ana: “An hin yorgogi yo ma tetedna kagiya, agi hin mbud ki teted. An hin mbusugi ki ko dlaagira njenjera halaŋ, ko ðivun ma agi goɓ fulina na lay. An hin kalagi hurugi ni huu ma wilina, hin kalagi hurugi ni ngussa wilira lay. An hin padagi hurugi ma sooy ko hinira nana kiyo, hin kalagi hurugi ni huuma lumudi ko tliwna nana. An hin kalagi hurugi ni musuk manda tadta. An hin mbudugi agi poy u gad manda, li u neenda an neegira may.” (Ezekiyel 36:25-27). Gola ni Galamba Wilira ta Lona vad u aygi u busu Goromma Yesu Kristura.

Hu ndol ndadta aygi wi sa sunda vi Lona hoŋ tak tam ay ki olo. Suu sunda vi Lona ni suu may suu lagi kay sun suu a kal hu Mulla vi Lonarana, asi ni suu Lona cukusi kay a gol suu lam ndaramma. (Soolla 34:8; 91:11-12; Daniyel 6:22; Matiye 2:13; Sunda 5:19; 12:7-10).


Hu ndol ndadta olo, aygi ka wi satanna lay. Nam coli eg huuna ko ndal nam juɓmi puk maŋa kangara a nam hoŋ hu liim ma jewna na. Ni kay ndadta sa vovodta Piyer hadaygi a aygi lak jek jeke u cenda: “Gologi tagi jiviya, kakagi jek

jeké', kay satanna kuduk ko dlona gi ngoɓɓana, hal gege kay a komomu." (1 Piyer 5:8). Tew tewni nam mbud tam sa sunda vi kidikka, cuk suu vi suu ka lak jek jekedina hu cora u ngizidta vi tlesuu hu duliyanana, taa ta tew ki a ndem suu fokña. May lini aygi noyoygi satanna kiyo ni, nam hin pii hiniygiya. (Jak 4:7).

VI – HUU MA KARKIYANA

Wanni sa ma hurum enña. Irimba dewra dugiya kay ana nam gijaŋ buu senna hu viimba, may irimba fiŋga gol a tlesuu hu duliyanana. Kidikka hurumba ki mbudi ndufunu, saara ana nam las ko tam u Kristura ka hurum olodi. Nam ki nguuyra u ndemba zed zedta, a nam noyosi kiyora, nam kal hu ni kali nadow. A hum del Lona ni, nam gijaŋ hummi saara vi Satanna u tlesuu zed zed suu nam takamsina na. Nam tud hu zira Lona tew tew kay a baa dlaamba hu duliyanana ki u Boyna vi Lona, may minda vi Lona ki heɓɓi hurumu. Saa mamba ki ɓorowiya. Nam gijaŋ taɓ u duliyanana, may nam di gak ana nam min Lona hurum kurufuwa; cew ciwra ki ɓeniya. Nam ka Zii gu garak mamma u furira olodi, gu garak namma mbudi cam nekka, ka furuyum olodi. Viimba ki mbudi maniya, nam ka hu taɓpa u Lona hu cendadi, hurum cemmi gol Boyna vi Lona lalas ko suu hu duliyanana na; nam gijaŋ hal hurum maŋ Satanna u tlesuu nguuy egemma halaŋ. Nam furi taɓpa u suu vi duliyanana coco su mayra u suu vinara.

Saara vi lay diwisna dowba deŋesna ta tak ngatara ka hal a kal hurumu. Sa ma vi namma maa ki ana nam ki sudi ni u oora, kay ndadta nam mbudi sa ma nga tamma. Saara vi gurudta gurud u summara hal a kal hurumu. Dla ndadta gijaŋna ni hu gininga, ni ko hu li ma nam ka poy ko tam u banayam suu hu duliyanana, hu li luu kala, zolona u ndaana lam a nam tak tam ki a sa ma vina kay ana suu ko tasina hin panam ana nam mayiya dowba li dlaamba ko boyogina na. Daŋŋi satanna ka dam ana li karam dew daŋŋi ɓeŋem iiri mamba gaw su. Saara u minda vi mbalatara gijaŋ tak tasi kiyo. Cemmi nam gijaŋ li dlara bay uɗta, tud hu li luu ma bay umma, hin tam a sa ma babalira dam ana furira vi



HUU MA KA HU NDEMBA U 'BOROWRANA

sana ni hu li namma, “Cora laf senj dewra ka li vadi.”

Gasi danj may aygi ka ndakki, lini layagi suu co suu bagina u saara njenjera ka kaygiya, may aygi fi givunna lini aygi hinisi cuk huruygiya, lini aygi hinisi asi vi ziisi huruygi kay a baa yam su masira cora. Lini aygi fal gogor koygi maa dew ki manj satanna wa ni, nam ka hin bay vi kona beldi, li lembe a tud ngussa hu li ma kura bay daɓpa. Ni kay ndadta Lona ka daygi ki dal dal ana aygi hiniygi dlara laf u zonyogira kiyo, ka laygi coradi lini ndad ni nanage lay. An linji eg Yesu sa ma buɗ suuna kina, sa ma sabakɗa, sa ma su kay Satanna na.

Sa ma anj wam nam cok huuna u ngewna wanna takki ni suu pan suuna u suu babalira vi Kristu. U vunusi ma pan suuna u sinisi ta tum ura asi cok suu vina kaasi mbilna hurusiya; huu ma ki borowina ka sud ki ko dla ndadtadi. Sa ma vi ma ko namma nana li ndaa suuna su Lona. Ndaa ma ana “suuna hin di ana mege, hin lini nanagena?” mbudum mbaabuna vi suuna a nam hud tam ki day eg Lona. Saara cora u yara gijan tak tasi ki hu li ma yootara, hal a kal hurumu. Saara vi guy ma co ma yowmusna tak tad ki hu li ma suu danja lakki hu jivira suyna, lini aygi hin huruygi ki wa mali nde manj saa ndadta ni, ndad kal huruygi ni bay aygi wiya, mal vodta manj gonokka u ngatara.

Minda vi gursuna ndak kal huruygi zak lini aygi ka tin humuygi kya ne mayra Bu suuna Yesu neeygi ki ana: “Lakagi jek jekee burugi sennadi, cenegiya, a va ndemegidi.” Matiye 26:41; 1 Kort 10:12 daygi ana “Kay ndadta sa ma ka saa a col kolona gol tam jivi kay nam mba ndi kanga olodi!” “Yowogi kawi ma duuna vi Lona kogi halanj kay agi mba fi sabak ma col a duu u ganyamba vi satanna.” (Efesna 6:11-18).

VII – HUU MA KIDISIYANA

Huu namma takki ni sa ma ki honji daganna. Sa namma ay jew hu kidikka, wi falla vi Lona, mbud ki sana vi Musukka



HUU MA KA MBUDDI MA KA HOŋ DAGANNA

tetedta, hin huf tam ki day eg vodta jivira. Huu namma takki, olo ni, sa ma hom ka sem dewdina dowba sa ma hin tam ka ko Lonadina, suuna dam gasira vi Boy ma Ayra, Lona u tamba takamma layni, nam hum kadi... Sa ma ka min a mbud hurum hu li ma Lona dammadina, coomba tud fokni tud nadow hu li ma nam min a mbud degee ii Lona u sabakamma.

Yesu u tamba layni bak kay iirira vi sa ma horj ki daganna hu Luk 11:24-26 "Ful ma cona hu sana kal ay ki kalni, tud ngoo bagiya, hal li ma nam buu huna. Nam fi li ay kadi, nam ana, an min horj hu zi ma an hinim ha kina. Nam horj ay wanni fi hu ziim ki tori jiviya. Ful ma cona horj hal gorsemma ay um kidisiya. Suu asina dlaasira co suumu. Horj ay ko tasi cuk hu zi ndadta. Kay ndadta sa namma mbud ki co su jewra;" "Dlara eyesira ni ko vun ngolna di ana: dina horj ti va ma nam vinim kina, kosorj ma mbus tam ki horj bulum duk dorbooma olo." (2 Piyer 2:22).

Boy nam ma hu Galambana takki dal dal ni huu sa ma ki horjki daganna dowba sa ma co ma ka hombina. Cora u sabak mad ma ganyamba horj ay ti mulla hurumu. Irimba golla lay ni takki ana hurum ka oy u cora. Musukka tetedta, gukgukka dili ndadta hin sa namma kiyo, kay ana cora u Musuk Lonara ka ndak lak ko tasidi. Huuna ka ndak a li a zina vi Lona may, satanna maydi. Sa sunda vi Lona ma tak Boyna vi Lona kina kal ki hu sana u huu a benjina, horj gol irim ay ngorom dagan u saara ana sa namma hin di coomba ki ko goo ma vid ki hin famma na kalage – "Nam hal a ti tlesuu kosorja tasina, sa ka famsinadi lay. Nam gijarj saa kay dlaamba ana suu li sunda vi bunna ha ti funa, an ci tan ki u mayra tanni kay mege? An min holorj vi bun balamanu. An hin dam ana, Bunu, an li cora eg Lona may, egerj may. An ka min ana arj golon ko gororja na olodi." (Luk 15:16-18). Buna, hu li ma nam wi goromma horj egem dam ana nam li co' na, nam ham gira kalam hu furira ko tasiya.

May huu ma wanna homba gasira ka hudi, sa namma ka hial hurum ki marj Lona halangi, nam ka min a hom fok Yesudi.

Nam buri senna hu saa mamba. Humba kamu, may nam ka hum del Yesudi. lira kamu, may nam ka wi zulla yik yikka vi li ma kura ngik ngikka, ta ngolla mali fokombadi. Nam ka li Zolo kay tud fok hu coradi. Satanna ti mulla hurummi namu; kaki kay dlam mamba mulla. Nam li tam ko sa ma vina na, may tli tammi ko ndal ussa yad mini jivi haɓpa na, may “hurud kurufu cimira u sok suu midinara na.” (Mat 23:27).

Cemmi bu kaboyna tli lina vi Musukka gasira ki wa. Hurum ki cemmi oyra u saara cora, mburi suu cona, maarige lay u ful mamma. Lini nam min a bud tam ki ko las masira lay, asi njunum kanga gak. – “Sa hum ka u gadta vi Moiz dina, asi cam ki ni ka wam hahawambi, lini suuna wam ki wa ana nammi sa ma li cora, suu diki kamma li goy mba’ u hindi. Ni sa ma pan Goɗ Lonna hin lini nana dange? Nam hin busuna vi Goɗ Lonna ma nbus cora kina ko va ma hawana na, ngul Musuka oora. Agi ndak saa kagi ana bakɗa vi sa namma hin lini co’o nadi su?” (Hebrena 10:28-29; 2 Piyer 2:1-14).

Bananna, lini huruɗ tli tam u ma wanna ni, aɗ ka juɓ olodi, tii eg Lona u huruɗ halaɗ. Nam ndagiya, nam min a haɗ gira kay coonga halaɗ; lini aɗ mbay egem wa u homba gasira. Mbay egem ko sa busuna mba eg Yesu damba na: “Lini aɗ mina ni, aɗ ndakki a mbudun ki jiviya.” (Mark 1:40-41). May lini aɗ so huruɗ gak, min nduvunda su kidikka ni, furira u njunda ka kangi, kay ana aɗ ngaɗmi midna, ngaɗ iirira kadi. – “Warak ma cora hamma ni midna.” (Romma 6:23).

VIII – HUU MA KALAVANDINA

Tanni aygi wi midna huɗ tam eg sa ma hoɗ ki daganna u sa ma cona, suu di tew tew ana asi hin hom vini dowba siw tuwana. Lini asi ka hu ti tara ni, ngus masira oy u ndaana vi mid ma hin a mbay kasina. Saara vi suu zulina cemmi kali kasiya. Dlara ganyamba vi cora ndi ga’a, asi hin fi ni warakɗa vi cora (midna). Hu kak mam ma duk kura ngik ngikka na nam wi ki daɗ ana nam ka ndak a taɓ ko tam u Lona olodi. Lini nam min cecem a cen Lona lay ni,



DABPA VI SA MA CONA

nam ka ndak a taḅ ko tam u Lo namma nam ḡgaam ay kadina olodi. Banayam suu jewna li ndaana a col kay yam lay mamma, boy masi ma ḡawana ka ḡam so huunadi. Ḥiz mamba nam faḁ ka u vododdira ka ndak a ḡudum burum fokki, sudum kidi lay. Nam golni ana loḅ coco kam a hin tam ko Lona kay ana Satanna dorom kiyo.


Tlesuu nam ay jew minisina u suu nam ay kakki iiri kasina halaḡ mbudi cemmi panamu; sa ma golomma, ma hurum mbambana ndak ka a njunum olodi. Nam gijaḡ wi ḁan ana “Hahawra ḡgolla kay sa ma kaḅakḡa vi Lo ma iirina vamma.” (Hebrena 10:30-31).

Nam saa gin ana buu dew ni nam hin taḅ ko tam u Lona, kay lay mam ma buuna fun midna kala, may cemmi nam wi ana nam ka tew olodi. Suuna bolow coco midna kafasi kay lay masina bay asi hal Lona. Min di ana jivi kay sana hal Lona hu li ma nam ka tuna. Hu ndol maygira wanda, sa co nam ma mid ki ḡal ḡgorom maḡ oora u minda hu iiri mamba halaḡḡa ka hum boy ma sudta u ma ḡal so huuna vi Lonadi, a hum del sa ma sudum kina ni, nam hummi del sa ma kaam ḅakḡa kamma, may sa sudta dam ana: “... Ḥudugi ha ki egen day. Lona gagi vunna wa. Tudugi duk kura ka mid kidira, ta minid maḡ Satanna u suu mamsinara.” (Matiye 25:41). “Suuna halaḡ ki ḡgaḅi a mid sesi dew, ḡgool dagan ni kaḅakḡa vi Lona may. (Hebrena 9:27).

IX – HUU MA DLEEḡENA

Huu ma wanna takki ni sa ma vi ma kaki saḅak hu tukka u ndembana. Ndemba ndemem zed zed lay ni, nam kaki saḅak hu viimba, siḅ taata hu daḅ kira, nam su kasi ni u Yesu Kristu. Irim “ḡgarasi ni kay Yesu, viimba coli ni kay gijaḡ ayra gak gak daḅpa” (Heb 12:1-2), hin nekka kamba ki tani, liḡ u tin huuna hu vodta sudta.

Satanna u suu mam suu sunda halaḡ ḡguy sa ma vina, hal a vidim ki hu vod mamba degeera, may asi ndakki. Ḥgatara, minda vi gursuna u fulina vi cora zed zedta ki takki huwa.



HUU MA KA HU DUUNA U STANNA NA

Korra tli lina vi sindilna kay ana cora tak tad ki u badad zed zed, cuk bakka danga kadu dowba tin sem ma danga kadu.

May sa vi ma kakki jek jekkena wi cora lini ndad cuk ay tad ni bak vira dowba mbud tad ay ni sa sunda vi kidikka lay, kay ana Boyna vi Lona u Musukka teted'ta tudum hu gasira. Olo, sa ma ka hu wanna ka u summa vii kom a kal sa ma vina hu ndemba hu li ma nam takam tlesuu hu duliyanana irimma. Na may dla ndadta ka ndak a li va eg sa vi ma tam ki hali ma mid gasi – u Kristu – hu cora u duliyanana. – Sa ma hinga cok huu ma degeena. Ni ko ndadta na may ngenja, bay degeera, panna u yakka vi suu babalira vi Lonna, suu di tew tew ana asi ni suu vina, cok huu sa ma vii gasina tew tew. May sa vi namma humum gam kay boy ma Yesu dam ana: “Furira ka kagiya lini suuna ngulugiya, lasagiya, lagi ngenja u kaboyna kagiya, kayra agi ni suu mansina. Furuyugiya, ayagiya kay me warak magina ha jubugi kolo huulona...” (Mat 5:11-12).

Cora, mbalatara, min di ana **“ANURA”** tud fok gak u dlara ndad ladta halan a hud sa ma vina ki day eg minda vi Lona. May aygi ndak di u furira u huu ma tinina ko sa vovodta Pol na ana: “Sa ma ndak borowoygi ki u minda vi Kristu na ni kige? Ni wihawra dowba laara su, lassa dowba, mayra dowba, hawra dowba, dlara sana fi midna fundu dowba midna u tamba su? ... Hu tle asina halanji aygi su ki kasi u sa ma miniygina.” (Romma 8:35,37). Hu li ma sa vina cuk tlesuu duwna vi Lona egemma, nam ndak col sabak hu buu ma cona, su kay ndemba halan. Aygi lay ni ndak su kay duliyanana u sem Kristu ma ka haygi sabakna.

Ciw ciwra hurumba lay ki hafi weled lay. Huu sa vi namma oy u vira Musuk Lonara ta ka kaki hura. Sa sunda vi Lona kaki kolo kamu, Boy Lonana gam humum kay tlesuu jivi suu Lona tinisi man suu duu duu ma gasina na hu li ma asi sib gak gak hu dabpana. “Suu col sabak gak gak su kay duliyanana, mid ma mbana hin ka fasidi.” (Wira ngayra 2:11). “Suu col en na gak gak su kay duliyanana an hin

ɸasi manna ma ka ɸgaayna. Suu asina an hin ɸasi gogoyra haɸpa sem ma wilina ɸiiri kaɸna.” (Wira ɸ. 2:17). “Suu col eɸ gak gak su kay duliɸara hin tuɸ fok na gak gak tew fun daɸpa li u dlara an minidta na, an hin ɸasi saɸak ma bun ɸanna ayna.” (Wira ɸ. 2:26). “Hu li namma an hin ɸasi saɸakɸa kay suuna.” (Wira ɸ. 2:27). “Suu col eɸ su kay duliɸarana hin cuk tasi ni baraw haɸma ko ndaɸta. An ka bulumusi sesi ki hu magaara vi iiradi. An hin di ki kasi fok bun u suu sun mamsina ana asi ni suu mansina.” (Wira ɸ. 3:5). “Sa ma su kay duliɸarana an hin colom duk Ziɸ Lonara, nam hin ka kal ki olodi...” (Wira ɸ. 3:12). “Suu col eɸ su kay duliɸarana an hin yowosi eɸenu, kak u asi kay dlam manda mjulla...” (Wira ɸ. 3:21).

Mbumbura vunud ki mali wanda takki ana sa ma vi namma ɸal gursu mamma ki ni maɸ Lona lay. Nam hin gussa gus tlesuu jivi suu hu duliɸarana ta ni, ɸal gursu namma ki ni maɸ suu hawra, ɸal ki ni gal ma doogona u ɸalla ɸawara kay ɸgolla vi Lona.

Maɸpa ma ewna u kuluk ma dewna min di ana nam pasiyak, ka kurufukki. Nam ka mbud tam njenje u cira ci sum ma gurudta di, u tira ti busu mbuurinadi, u ti ma njenjenadi lay. Nam ka ɸeɸ gursu mamma kidi, ka mbud tam njenje u gira gi taabana dowba cira cambadi; nam ka lik tlesuu gurudtadi, may na ti ni fu ma ɸawa ma ka njenjedina. Hurum kay tamba mbudi ni zira cenda Lini nanage lay, nam tuɸ tokka duk suu vina tew tew. Voo varam u suu mamma lay, hu li ma ki ɸgaay lay, nam min cenda kay nam wi ana sa vina ka ndak kak iiri bay taɸ ko tam u Lona hu cendadi.

Magaara ki malira ni Boy Lonana ma nam ndumum, haɸam tew tewna, fi nera u saɸakɸa, iirira, kidikka u ɸissa ka ɸgadira huna. Boy Lonana namma mbud ni pindilla fok semba u ɸgew ma nam duu sa ma babalira u namma. Nam irim jivi cocob, kay ana nammi funa vi iirii mamba, yo ma iiri ma sa cam wa ni laa ka cam olodina, yo ma mbusum zozodta eɸemba kina, kotorom ma nam gol tam huna.

Nam min a zii gu garakŋa, kay nam wi ana bay gu garakŋa ni sa ka fi jumba mulladi. Nam hal ni tlesuu kolona, tlesuu din dinna, tlesuu sa ka wasidina kay nam wi ana nam pad ki kolo u Kristu ni hu iirira wilira. Tam mini kay a ngaf u Lona, nammi ko ngus ma pii doŋ lumma ma vud vud ma jivina, ko gogor ko gugutluna vud vud cocorana. Sa namma ka wi ndaa midnadi kay ana Musuk Lonara oyom hurum u Minda vi Lona.

HUU MA DOGONA

Yesu di ana: “Anni padta kolora, anni iirira may. Sa ma tin hurum kannu hin ka middi lay, hin kak iiriya. Sa kak iiri tin hurum kannu hin ka middi.” (Jan 11: 25-26); “...Sa hum boy manna, tin hurum kay sa ma sunun ayna iirira ka daɓ kidira ka hurumu. Bakŋa vi Lona ka kambu, nam hin lina vi suu midina kiyo, jak hu iirira ka daɓ kidira.” (Jan 5:24).

Ndaana vi midna ka kal hu sa vina olodi: “Hu li ma mbalata cim kira cuk ta cim kadira kad wa, hu li ma midna cuk ma mid kadina kam lay, ni li ki ni boy ma magaara damma daŋ, “Ni midna daɓ ki wa, nam su kam wa,” “Midna ndak manŋa ka ni arage? Midna sabak maŋ ma li sana arage?” “Midna li sabakŋa u cora a ba suuna kiyo, sabak ma vi cora ni gadta. Geledeygi Lona ma haygi sabakŋa u Bu suuna maygina Yesu Kristu.” (1 Korintna 15:54-57).

Sa ma tud ko tam u Lona kak u nam lay na, ndaa midna ka kambu. Lini buu mamma ndak wa ni, nam tud ni u furira ko sa vovodta Pol dira na: “... an saa kay a hin iirira wanda kay a tud eg Kristu ni mayra an hin minidta.” (Filipina 1:23).

Sa ma vina hurum had kay a wi Yesu u irimu; nam min u hurum halan a gol sa ma mid ki kay gu garakŋa a sudum kina. Musuk Lonara lay gam humum kay boy ma Yesu dama: “Li hurugi ndaadi. Tin hurugi kay Lona may, kan may. Hu zii bunna li kakŋa ka hu ngolo. An nda minigi lina ha ki foko. Boy namma lini gasidi ni an hin ka daginadi. An min li



KAL HU ղGOLLA VI SAAՂ MA SUDTA

namma ha ki wa ni, an hin hon ay mba yowogi ha ki egen tok, a agi li lakki hu lii an huna may.” (Jaṅ 14:1-4).

“... Sa wi boy namma ay kaḍi lay, humum ay kaḍi lay, sa saa ka kambu ni kay mege Lona min tle asina ni kay suu minimma.” (1 Kort 2:9).

Vun ma sa nga ṅgolla vi li ma kolo huna ma mini kay suu tuḍ kay cee Bu suuna Yesu Kristu kay ndangara tanna kaḍi.

Hu li ma co ma sok sa midina huna aygi wi sa sunda vi Lona hu ndolla dagan koygi wanda. Nam juḍmi kay a tuḍ sa ma ki sudina kolo eg Lona. ṅgusum ki budi ko mbalatarara mid kira, tli vodta a tuḍ eg sa ma ndaḍ minimma, ma ndaḍ kak mid ki kamma. Lona vam u furira u Boy ma Bu suuna, Mala Haḍta dam ana: “Mulna dam ana, ni jiviya, sa li sunda jivina. Aṅ li sunda jivi u tlesuu gorina ni, an tiniṅ a mulna kay tlesuu ṅgolona may. Mbay li furira u anu.” Mat 25:21). Saḅak Satanna ka kam oloidi, kay ana “Yawe wi suu degeena mid ki nani, hurum tam cocoo.” (Soolla 116:15).

“ṅgoo dagan an hum della dan ay kolo huulona ana, bii boyna wanni: furira ka kay suu mid fun sunda vi Bu Suuna na. Ni na daṅ may, Musukka di ana, asi ndak fi koḍ tara kay sunda asi loḍ huruḍ cocora, kay jivi masira asi laḍ ayra ka cudusi usi ha’a.” (Wira ṅgayra 14:13).

Aṅ ma ka ndum “Kotorom nam ma vi Huuna na”, ko Lona njunuṅ a ḥal huruṅ maṅ sa ma miniṅṅa, kay ana cecem wan daṅga nam ka daṅ ana: “Goonna, ḥal huruṅ ki manu” (Vun ṅgolna 23:26). Ḥal huruṅ ma makkina, ma beṅina, ma ka lasna ki maṅ Yesu, nam hin ḥaṅ huu ma wilina u ṅgussa wilira. Ka vi vun huruṅ ma ganaṅ yaṅ u minda vi mbalataradi, kay “Sa ma hin tam kay saa mamba sak sakṅa ni sa ma laḅana. May sa ma poy u nera na sa namma hin suḍ kiyo.” (Vun ṅgolna 28:26). Hin coṅga kiyo, njun taṅ eg degeera, “Warakṅa vi cora ni midna, may ḥalla ḥaawara vi Lona ni iirira bay daḅpa, taḅi u Busuuna mayna Yesu Kristu.”

(Romma 6:23).

Aṅ ma hin taṅ ko Lonna may ni, vi va ma aṅ fam u vira u minda hu Yesu Kristu na ko sa vovodta Pol di hu magaa mamba mbara maṅ Timotera na: “Kay ndadta an vi wihawra kanu, an li zolo kay boy namma di kay an wi sa ma an tin hurun kamma, an wi ki gasi ana nam ndakki a golon gak gak buu ma nam ngaamma.” (2 Tim 1:12). Col eṅ hu vira tetedta, cen u Musuk Lonara. Col eṅ hu minda, gol iriṅ eg Yesu, nammi Vodta, Gasira, iirira lay, Bu suuna maygi ma hin hoṅ ay cecem kay yow suu mamsina na – Mulna vi mulina.

“Nam sa ma ka gologi hu dlara fagira halanṅa, agi mba lak fokom bay cora, hu ngol mamba u furira din din. Ni maṅ Lona hol, Saaygi ma sudta, Bu suuna Yesu Kristu, ngolla, bibinjilla, sabakṅa u enṅa, gijaṅa ay jewra day cecemmi lay, ha fokka lay gak a fafadta. Amin!” (Jud 24-25).

A SPECIAL WORD FROM ANGP
UN MONDE SPÉCIAL DE L'ANGP
UMA PALAVRA ESPECIAL DA ANGP

This booklet "The Heart of Man" is available in over 538 languages and dialects spoken throughout the world (Africa, Asia, The Far East, South America, Europe, etc.) Our Heart Book is now also available on cell phones, tablets, etc from www.angp-hb.co.za or as an APP "Heart of Man" on Android phones.

Le livre du "Coeur de l'homme" peut être obtenu en plus de 538 langues et dialectes parlés dans le monde entier, à savoir: Afrique, Amérique, Asie, Extrême Orient, Europe. Notre Livre du Coeur est maintenant aussi disponible sur votre Téléphone cellulaire, tablettes, etc. de www.angp-hb.co.za ou comme une Application "Heart of Man" sur téléphones Android.

Este livro "O Coração do Homem" é obtido em mais de 538 línguas e dialectos falados em todo o mundo, a saber: (África, Ásia, América do Sul, Extremo Oriente, Europa, etc). O nosso Livro O Coração do Homem também está agora disponível em telefone celular, tablets, etc. de www.angp-hb.co.za ou como um aplicativo "Heart of Man" nos telefones celulares Android.



The 10 heart pictures contained in this booklet are also available in the form of large coloured picture charts (86 x 61cm) bound together in a set of 10 pictures. These "Heart Charts" can be obtained with European or African features and are particularly suitable to be used in conjunction with the Heart Book for class-teaching, open air evangelization etc. Kindly contact us to ascertain the latest subsidized price of this chart.

Les 10 images du coeur qui figurent dans ce livre peuvent être obtenues en tableaux de couleur, format 86 x 61 cm, avec des physionomies européennes ou africaines. Ils peuvent être utilisés en même temps que le livre du coeur pour des classes bibliques, a

l'ecole du dimanche ou lors de reunions de plein air. Soyez aimable de nous contacter pour assurer les derniers prix en cours du tableau.

As 10 imagens do coracao, contidas neste livro podem ser obtidas num conjunto de 10 imagens em colorido no tamanho de (86 x 61 cm). Estes "Cartazes do Coracao podem ser obtidos com caracterfsticas Europeias e Africanas e podem ser usados em conjuncao com o mesmo livro em classes de ensino biblico, evangelizacao ou ao ar livre. Agradecemos que nos contacta- se para confirmacao do ultimo preco dos cartazes.



Kindly write to us if you are able to assist us with further translations of our free Gospel literature, informing us of the language into which you could translate this Gospel literature. Your assistance would be appreciated.

If you have found salvation in Christ, or have been otherwise blessed through our Gospel literature, please let us know. We would like to thank God with you, and remember you further in our prayers.

Nous vous invitons a nous contacter pour faire des arrangements concernant de nouvelles traductions de notre litterature, nous informant de la langue dans laquelle vous pouvez traduire cette litterature evangelique. Votre aide sera beaucoup appreciee.

Si vous avez trouve le salut en Christ ou si vous avez ete beni par notre litterature, nous vous prions de nous le faire savoir. Nous aimerions remercier Dieu avec vous et prier pour vous.

Nos vos convidamos a nos contactar, afim de fazer qualquer arranjo concernente a novas traducoes de nossa literatura em outras lnguas. Vossa assistencia sera muito apreciavel.

Se tem encontrado a salvacao em Cristo, ou se tem sido abençoado por intermedio da nossa literatura evangelica, faca o favor de nos

informar. Pois nos gostaríamos de agradecer a Deus juntamente convosco, e lembra-lo sempre em nossas orações.



For free Gospel literature, books and tracts in over 538 languages, write to:

Pour obtenir gratuitement de la littérature évangélique, des livres et des traités en plus de 538 langues, écrivez à:

Para obter gratuitamente a literatura evangélica, livros e folhetos em mais de 538 línguas diferentes escreva para:

E-MAIL: info@angp-hb.co.za
info@angp.co.za

ALL NATIONS GOSPEL PUBLISHERS

P.O. Box 2191

PRETORIA

0001

R.S.A.

A Gospel Literature Mission financed by donations
Une Mission de littérature évangélique financée de dons
Missão de literatura Evangélica financiada por donativos

(Reg. No. 1961/001798/08)